

تبصرے و تاثرات

ڈاکٹر سید یحییٰ نشیط، کل گاؤں انڈیا:

کتابی سائز کا یہ ضخیم رسالہ صوری و معنوی ہر لحاظ سے بہت خوب ہے، اس کے مشمولات بھی معیاری ہیں اور ان میں حق تحقیق ادا ہوا ہے، صرف ایک موضوع پر مستقل رسالہ نکالنا اور اس کے مضامین ہائے تحقیق و تنقید میں بھرا کر نہ پایا جانا یہ آپ کی نظر انتخاب کا کمال ہے، وگرنہ مضامین کی بھرا سے قاری بیزار ہو جاتا ہے۔

سیرت رسول ﷺ پر لکھنے والے مصنفین بھی آپ نے نہایت خوبصورتی سے سجا کر لئے ہیں، قلم اور افسوس اس بات کا ہے کہ بھارت کے مصنفین کی شمولیت اس میں قدرے کم ہے، چون کہ یہ رسالہ عالمی سطح کا ہے اس لئے عربی اور انگریزی مضامین بھی اس میں شامل کر لئے جائیں تو زیادہ بہتر ہوگا، اس طرح عرب ممالک اور دنیا بھر میں بھی اس کی پڑھائی ہوگی۔

حکیم سید ظل الرحمن، تھارہ ہاؤس علی گڑھ، انڈیا

السیرہ اور زوارا کیڑی کے ذریعے آپ نہ صرف اسلامی موضوعات پر قیمتی مواد پیش کر رہے ہیں، بلکہ اس سے بزرگوں کی جانشینی کا حق بھی ادا ہو رہا ہے، اخلاف کے لئے یہ بڑے شرف و سعادت کی بات ہے۔

مولانا نور الحسن راشد کاندھلوی، مفتی الہی بخش کیڑی، کاندھلہ، انڈیا:

مجلہ السیرہ کا تعارف اور نئے شماروں کی اشاعت کی اطلاعات اور ان پر تعارف و تبصرہ ہندوستان کے علمی رسائل و مجلات میں نظر سے گزرتا رہا، مگر واقعہ یہ ہے کہ مجلے کی زیارت نے شنیدہ کے بود ماند دیدہ کو ایک مرتبہ اور یاد دلایا، بہت ہی اچھا اور مبارک مجلہ ہے جو ظاہری باطنی خوبیوں سے بھرپور اور سیرت شریف کے دل آویز موضوع پر ایک تحفہ اور عمدہ رہنما ہے، اللہم زد فر د! امید ہے کہ مجلہ السیرہ بھی برصغیر کی سیرت پاک پر چند اہم تصانیف و مولفات کی صف میں شامل اور اس سلسلے کی سدا بہا رزقہ چاویہ خدمات میں گنا جائے گا، دلی مبارکباد!